



अपना नालन्दा

नालन्दा का नंबर -1 डिजिटल अखबार

www.apnanalanda.com

समृद्धि यात्रा के तहत सारण में जन संवाद, मुख्यमंत्री ने गिनाई विकास उपलब्धियां



सुजीत कुमार,पटना (अपना नालन्दा)। समृद्धि यात्रा के क्रम में बुधवार को नीतीश कुमार सारण जिले के छपरा स्थित निर्माणाधीन बस स्टैंड मैदान में आयोजित जन संवाद कार्यक्रम में शामिल हुए। कार्यक्रम को संबोधित करते हुए मुख्यमंत्री ने कहा कि वर्ष 2005 में एनडीए सरकार के गठन के बाद बिहार में कानून का राज स्थापित हुआ और राज्य निरंतर विकास के पथ पर आगे बढ़ा है। उन्होंने कहा कि पहले भय और अराजकता का माहौल था, लेकिन अब राज्य में शांति, भाईचारा और सौहार्द का वातावरण है। मुख्यमंत्री ने शिक्षा, स्वास्थ्य, सड़क, बिजली और आधारभूत संरचना के क्षेत्र में हुए कार्यों का उल्लेख करते हुए कहा कि सात निश्चय योजना के तहत हर घर बिजली, नल-जल, शौचालय और पक्की सड़कों की सुविधा उपलब्ध कराई गई है। उन्होंने बताया कि सात निश्चय-2 के

अंतर्गत युवाओं को नौकरी और रोजगार देने का लक्ष्य रखा गया, जिसके तहत अब तक लाखों लोगों को लाभ मिला है। साथ ही वृद्ध, दिव्यांग और विधवा पेंशन की राशि बढ़ाकर 1100 रुपये की गई है। मुख्यमंत्री ने आगामी सात निश्चय-3 की रूपरेखा बताते हुए कहा कि अगले पांच वर्षों में रोजगार, उद्योग, कृषि, शिक्षा, स्वास्थ्य और आधारभूत संरचना पर विशेष जोर दिया जाएगा। महिलाओं और युवाओं को आर्थिक रूप से सशक्त बनाने के लिए नई योजनाएं लागू की जाएंगी। उन्होंने सारण जिले में मेडिकल कॉलेज, इंजीनियरिंग कॉलेज, पुल-पुलियों और सड़कों के निर्माण सहित अन्य विकास कार्यों का उल्लेख किया तथा कहा कि इन योजनाओं से जिले का समग्र विकास होगा। जन संवाद कार्यक्रम में उपमुख्यमंत्री, मंत्रीगण, सांसद, विधायक, जनप्रतिनिधि और बड़ी संख्या में आमजन उपस्थित रहे।

व्यावसायिक भवनों के सेटबैक नियमों में बदलाव, निर्माण क्षेत्र बढ़ाने का निर्णय



सुजीत कुमार,पटना (अपना नालन्दा)। राज्य में व्यावसायिक भवनों के निर्माण को प्रोत्साहन देने के उद्देश्य से सरकार ने सेटबैक नियमों में महत्वपूर्ण बदलाव करने का निर्णय लिया है। उपमुख्यमंत्री सह नगर विकास एवं आवास विभाग के मंत्री विजय कुमार सिन्हा ने बुधवार को विभागीय समीक्षा बैठक के दौरान अधिकारियों को निर्देश दिया कि पूरे राज्य में व्यावसायिक भवनों के लिए निर्धारित सेटबैक में कमी की जाए। उपमुख्यमंत्री ने कहा कि इस निर्णय से भूमि का अधिकतम उपयोग सुनिश्चित हो सकेगा और व्यावसायिक गतिविधियों को बढ़ावा मिलेगा। उन्होंने बताया कि नई सरकार की नई पहल के तहत यह कदम उठाया जा रहा है, जिससे "सबका सम्मान, जीवन आसान" के संकल्प को साकार किया जा सके। अब तक लागू प्रावधानों के अनुसार किसी भी भूखंड के अधिकतम

40 प्रतिशत क्षेत्र में ही निर्माण की अनुमति थी, जबकि शेष भाग सेटबैक के रूप में खुला रखना अनिवार्य था। नए निर्देशों के बाद इस सीमा को बढ़ाकर 60 से 70 प्रतिशत तक किया जा रहा है। इससे भूमि मालिकों और निवेशकों को व्यावसायिक भवन निर्माण में अधिक सुविधा मिलेगी। उपमुख्यमंत्री ने स्पष्ट किया कि सेटबैक में की जा रही यह कमी नियोजित शहरी विकास को ध्यान में रखते हुए की जा रही है, ताकि यातायात, सुरक्षा और पर्यावरणीय संतुलन पर कोई प्रतिकूल प्रभाव न पड़े। उन्होंने बताया कि इस संबंध में नगर विकास एवं आवास विभाग द्वारा आवश्यक नीति भी तैयार कर ली गई है। सरकार के इस निर्णय से राज्य में व्यापारिक निवेश को बढ़ावा मिलने, रोजगार के नए अवसर सृजित होने तथा शहरी क्षेत्रों के समग्र विकास में तेजी आने की उम्मीद जताई जा रही है।

नालन्दा में सांसद खेल महोत्सव 2026 का भव्य शुभारंभ, युवाओं को मिला मंच



संजय कुमार,बिहारशरीफ (अपना नालन्दा)। बुधवार को सोगरा हाई स्कूल मैदान में आयोजित सांसद खेल महोत्सव 2026 का भव्य शुभारंभ कौशलेंद्र कुमार, सांसद नालन्दा, तथा कुंदन कुमार, जिलाधिकारी नालन्दा द्वारा संयुक्त रूप से दीप प्रज्वलित कर किया गया। यह खेल महोत्सव 21 एवं 22 जनवरी 2026 तक आयोजित किया जाएगा। सांसद खेल महोत्सव का उद्देश्य जिले के ग्रामीण एवं शहरी क्षेत्रों में छिपी खेल प्रतिभाओं को मंच प्रदान करना तथा युवाओं में खेल भावना और अनुशासन का विकास करना है। खेल उत्सव के अंतर्गत सोगरा हाई स्कूल मैदान, बिहारशरीफ में क्रिकेट (बालक/बालिका), फुटबॉल (पुरुष वर्ग) एवं कबड्डी (बालक/बालिका) प्रतियोगिताएं आयोजित की जा रही हैं। वहीं, हेल्थ क्लब बिहारशरीफ में बैडमिंटन (बालक/बालिका) प्रतियोगिता का आयोजन किया गया है। विभिन्न वर्गों में कुल कई टीमों एवं खिलाड़ियों ने उत्साहपूर्वक भाग लिया। सभी प्रतियोगिताओं

में विजेता एवं उपविजेता टीमों तथा खिलाड़ियों को पुरस्कार देकर सम्मानित किया जाएगा, जिससे उनका मनोबल बढ़ेगा। यह कार्यक्रम जिला प्रशासन के सहयोग से सांसद कौशलेंद्र कुमार की अनुशंसा एवं मार्गदर्शन में आयोजित किया जा रहा है। आयोजन को सफल बनाने के लिए प्रशासन द्वारा सभी आवश्यक व्यवस्थाएं सुनिश्चित की गई हैं। इस अवसर पर सांसद कौशलेंद्र कुमार ने कहा कि माननीय प्रधानमंत्री एवं मुख्यमंत्री का सपना है कि भारत एक सशक्त युवा राष्ट्र बने। इसके लिए गांव-गांव में खेल संस्कृति को बढ़ावा देना आवश्यक है। वहीं जिलाधिकारी कुंदन कुमार ने कहा कि नालन्दा जिले में खेल स्टेडियम एवं सरकारी योजनाओं के माध्यम से खिलाड़ियों को बेहतर प्रशिक्षण और सुविधाएं उपलब्ध कराई जा रही हैं, ताकि वे राज्य, राष्ट्रीय एवं अंतर्राष्ट्रीय स्तर पर जिले का नाम रोशन कर सकें।

बिग इंपैक्ट 2026 अवार्ड में शिक्षा क्षेत्र में उत्कृष्ट योगदान पर गौतम ग्रुप सम्मानित

संजय कुमार,बिहारशरीफ (अपना नालन्दा)। बिग इंपैक्ट 2026 अवार्ड कार्यक्रम के अवसर पर शिक्षा के क्षेत्र में उत्कृष्ट कार्य करने वाले शिक्षाविदों एवं संस्थानों को सम्मानित किया गया। इस अवसर पर अभिनेता आफताब शिवदासानी ने गौतम इंस्टीट्यूट ऑफ नर्सिंग, सैयद बरही (हिलसा) की निदेशक डॉ. रजनी कुमारी सिंह को नर्सिंग एवं अन्य व्यावसायिक पाठ्यक्रमों में बेहतर प्रशिक्षण व्यवस्था और हैंड्स-ऑन ट्रेनिंग पर विशेष जोर देने के लिए सम्मान प्रदान किया।

गौतम इंस्टीट्यूट ऑफ नर्सिंग में अनुभवी एवं समर्पित शिक्षक वर्ग द्वारा विद्यार्थियों के सर्वांगीण विकास हेतु सतत मार्गदर्शन दिया जाता है। संस्थान में आधुनिक शैक्षणिक संसाधन, सुसज्जित प्रयोगशालाएं, स्मार्ट क्लासरूम एवं समृद्ध पुस्तकालय उपलब्ध हैं। इसके साथ ही स्वास्थ्य शिविर, जागरूकता अभियान एवं सामुदायिक सेवा जैसे समाजोपयोगी कार्यक्रमों के माध्यम से सामाजिक दायित्वों का भी निर्वहन किया जाता है। उत्कृष्ट परीक्षा परिणाम एवं प्लेसमेंट के माध्यम से छात्रों को रोजगारोन्मुख शिक्षा प्रदान की जा रही है, साथ ही अनुशासन और नैतिक मूल्यों पर भी विशेष बल दिया जाता है।



इसी कार्यक्रम में गौतम कॉलेज, भागन बिगहा (बिहारशरीफ) को प्रोफेशनल कोर्स के क्षेत्र में उत्कृष्ट कार्य, गुणवत्तापूर्ण शिक्षा व्यवस्था और दूरदर्शी नेतृत्व के लिए सम्मानित किया गया। कॉलेज के कार्यकारी सचिव डॉ. विनोद कुमार एवं सचिव त्रिपुरारी लाल को यह सम्मान प्रदान किया गया।

डॉ. अभिजीत कुमार 'गौतम', निदेशक, गौतम ग्रुप ऑफ इंस्टीट्यूट्स ने बताया कि यह सम्मान संस्थानों की शैक्षणिक प्रतिबद्धता, नवाचार और निरंतर प्रगति का प्रतीक है, जो भविष्य में शिक्षा के क्षेत्र में और प्रभावशाली योगदान के लिए प्रेरणा प्रदान करेगा।



SAI BODHIT PVT. LTD.

बिहारशरीफ की नई पहचान

SHRIEJAN HEIGHTS में अपना आशियाना।

SHRIEJAN HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

60%
Free Area



COMFORT, LUXURY
WELLNESS

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालन्दा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

नगरनौसा में शौचालय निर्माण हेतु जमीन उपलब्ध कराने का विधायक ने दिया निर्देश



नगरनौसा (अपना नालंदा)। प्रखंड कार्यालय के सभागार में बुधवार को प्रखंड कार्यक्रम कार्यान्वयन समिति की बैठक आयोजित की गई। बैठक की अध्यक्षता समिति के अध्यक्ष सतीशचंद्र प्रसाद ने की। बैठक की शुरुआत पूर्व बैठक की कार्यवाही की समीक्षा से की गई, जिसके बाद विभिन्न विभागों से जुड़े महत्वपूर्ण मुद्दों पर विस्तार से चर्चा हुई। बैठक के दौरान प्राथमिक एवं मध्य विद्यालयों में शौचालय की सफाई व्यवस्था को लेकर सवाल उठाए गए। जब बीडीओ से संबंधित एजेंसी के बारे में जानकारी मांगी गई तो उनके द्वारा स्पष्ट जानकारी नहीं दिए जाने पर विधायक एवं समिति सदस्यों ने नाराजगी व्यक्त की। सदस्य सुबोध कुमार ने स्वास्थ्य केंद्र में लगे सीसीटीवी कैमरे की सुचारु स्थिति एवं एक्स-रे मशीन के संचालन को लेकर सिविल सर्जन को पत्र लिखने का प्रस्ताव रखा। साथ ही स्वास्थ्य केंद्र में कार्यरत आशा कार्यकर्ताओं की बहाली की सूची उपलब्ध कराने तथा आशा बहाली में संभावित

फर्जीवाड़े की जांच के लिए तीन सदस्यीय समिति गठित करने का निर्णय लिया गया, जिसमें एमओआईसी को शामिल नहीं किया जाएगा। उपाध्यक्ष अभय नंदन पांडेय ने स्वास्थ्य केंद्र में प्रसव के लिए आई महिलाओं से अवैध राशि वसूली का मुद्दा उठाया। नल-जल योजना के तहत पाइप बिछाने के दौरान गलियों में क्षतिग्रस्त हुई ढलाई की मरम्मत एक सप्ताह के भीतर कराने का निर्देश विधायक हरिनारायण सिंह ने दिया। उन्होंने नगरनौसा बस स्टैंड के पास शौचालय निर्माण के लिए शीघ्र जमीन उपलब्ध कराने का निर्देश अंचलाधिकारी को दिया तथा सरकारी जमीन पर गलत तरीके से कट रही रसीदों के रद्दीकरण हेतु एडीएम को प्रस्ताव भेजने को कहा। इसके अलावा मनरेगा मजदूरों की सूची उपलब्ध कराने, अतिक्रमण हटाने की कार्रवाई तेज करने पर भी चर्चा हुई। बैठक में बीडीओ, सीओ, एमओआईसी, थानाध्यक्ष सहित सभी प्रखंड स्तरीय पदाधिकारी एवं समिति सदस्य उपस्थित थे।

खरीफ विपणन मौसम में नालंदा में CMR आपूर्ति कार्य का शुभारंभ



बिहारशरीफ (अपना नालंदा)। जिला पदाधिकारी नालंदा के निर्देशानुसार उप-विकास आयुक्त नालंदा द्वारा मंगलवार से खरीफ विपणन मौसम 2025-26 के अंतर्गत पैक्सों एवं व्यापार मंडलों द्वारा अधिप्राप्त धान की मिलिंग के उपरांत समतुल्य चावल (CMR) की आपूर्ति कार्य का विधिवत शुभारंभ किया गया। यह आपूर्ति जिला टास्क फोर्स द्वारा चयनित राइस मिलों के माध्यम से राज्य खाद्य निगम के नामित CMR संग्रहण केंद्रों पर की जा रही है। उद्घाटन अवसर पर जिला आपूर्ति पदाधिकारी नालंदा ने बताया कि CMR आपूर्ति के पहले ही दिन अधिप्राप्त धान के विरुद्ध मिलिंग के पश्चात चार राइस मिलों—खुशबूप्रिया फाइन ग्रेन प्रो., तिरूपति फूड्स प्रोसेसिंग प्रा. लि., गंगा श्रीराम हाईटेक एग्रो प्रा

. लि. तथा दहिता एग्रो फूड्स—द्वारा लगभग पाँच लॉट CMR राज्य खाद्य निगम के संग्रहण केंद्र, गोदाम संख्या-03, बाजार समिति परिसर, बिहारशरीफ में जमा कराया गया। उन्होंने आगे बताया कि जिला टास्क फोर्स द्वारा स्वीकृत 60 प्रतिशत कैश क्रेडिट ऋण (सी.सी.) के अंतर्गत 49 पैक्सों एवं व्यापार मंडलों को धान क्रय का लक्ष्य आवंटित किया गया है, जिसके सापेक्ष अब तक लगभग 50 प्रतिशत अथवा उससे अधिक धान की खरीद पूरी की जा चुकी है। इससे किसानों को समय पर भुगतान सुनिश्चित होने के साथ-साथ सरकारी भंडारण व्यवस्था भी सुदृढ़ होगी। CMR संग्रहण केंद्र पर आयोजित उद्घाटन कार्यक्रम में जिला आपूर्ति पदाधिकारी, जिला प्रबंधक (राज्य खाद्य निगम), जिला सहकारिता पदाधिकारी सहित संबंधित विभागों के अन्य पदाधिकारी उपस्थित रहे।

national health authority **आयुष्मान कार्ड / AYUSHMAN CARD**

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

ABIR THE LITTLE CHAMP

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

PATNA BIHARSHARIF CHANDI HILSA

9142332144 | 9084671203 | 92791252555

सरकारी स्कूलों में युको क्लब गठन, बच्चों के सर्वांगीण विकास को मिलेगी नई दिशा



आर संतोष भारती, कतरीसराय (अपना नालंदा)। सरकारी विद्यालयों में अध्ययनरत बच्चों के चहुंमुखी विकास को प्रोत्साहित करने के उद्देश्य से कतरीसराय प्रखंड स्तर पर युको क्लब का गठन किया गया है। इस पहल का मुख्य उद्देश्य बच्चों के शैक्षणिक विकास के साथ-साथ उनकी कला, संस्कृति, रचनात्मकता एवं नेतृत्व क्षमता को निखारना है। इसी क्रम में प्रखंड संसाधन केंद्र (बीआरसी) भवन में प्रखंड शिक्षा पदाधिकारी अब्दुल मन्नान के निर्देशानुसार एक विशेष कार्यक्रम का आयोजन किया गया। कार्यक्रम के दौरान नृत्य एवं संगीत गतिविधियों को बढ़ावा देने के लिए प्रखंड के सभी प्राथमिक, मध्य तथा +2 स्तर के विद्यालयों में अध्ययनरत बच्चों को संगीत सिखाने हेतु विभिन्न वाद्ययंत्रों का वितरण किया गया। वाद्ययंत्र पाकर बच्चों में खासा उत्साह और आनंद देखने को मिला।

बीईओ अब्दुल मन्नान ने बताया कि युको क्लब के माध्यम से बच्चों को नृत्य, संगीत, खेलकूद, नेतृत्व विकास एवं सामाजिक सहभागिता जैसे क्षेत्रों में नियमित प्रशिक्षण दिया जाएगा। इससे बच्चों का सर्वांगीण विकास सुनिश्चित होगा और उनमें आत्मविश्वास की भावना विकसित होगी। उन्होंने कहा कि यह पहल नई शिक्षा नीति के अनुरूप है, जिसमें बच्चों की रुचि और प्रतिभा को पहचान कर उसे आगे बढ़ाने पर विशेष जोर दिया गया है। कार्यक्रम में उपस्थित शिक्षक एवं पदाधिकारियों अजय प्रसाद, संजय कुमार वर्मा, शिवनंदन प्रसाद, सतीश कुमार, धर्मेन्द्र कुमार और चंदन कुमार ने बच्चों को नियमित अभ्यास करने और अपनी प्रतिभा को निखारने के लिए प्रेरित किया। उन्होंने कहा कि इस तरह के प्रयासों से सरकारी विद्यालयों में पढ़ने वाले बच्चे भी विभिन्न क्षेत्रों में उत्कृष्ट प्रदर्शन कर अपनी अलग पहचान बना सकेंगे।

कतरीसराय में सिमेंट व्यवसायी से 1.20 लाख की ठगी, प्राथमिकी दर्ज



आर संतोष भारती, कतरीसराय (अपना नालंदा)। स्थानीय सिमेंट व्यवसायी रंजीत साव के साथ एक ईट भट्टा संचालक द्वारा एक लाख बीस हजार रुपये की ठगी किए जाने का मामला सामने आया है। इस संबंध में पीड़ित व्यवसायी ने कतरीसराय थाना में लिखित आवेदन देकर प्राथमिकी दर्ज कराई है। आवेदन में रंजीत साव, पिता लाला साव, ने बताया कि वे राज्य उच्च पथ संख्या-71 पर जगदंबा धर्म कांटा के समीप अपने आवासीय परिसर में "एस.के. सिमेंट फार्म" के नाम से सिमेंट एवं निर्माण सामग्री का व्यवसाय करते हैं। दिनांक 27 अक्टूबर 2025 को उनके मोबाइल पर विरेंद्र कुमार नामक व्यक्ति का फोन आया, जिसने स्वयं को निभा चिमनी ईट भट्टा, वरनामा थाना वारसलीगंज, जिला नवादा का संचालक बताया। फोन करने वाले व्यक्ति ने 10x3.5 फीट साइज के 200 पीस करकट (सीमेंट शीट) की मांग की, जिसकी कुल कीमत 1,20,000 रुपये

बताई गई। भुगतान ईट भट्टा पर माल पहुंचने के बाद करने की बात कही गई। व्यावसायिक विश्वास के आधार पर रंजीत साव ने कच्चा बिल बनाकर करकट भिजवा दिया और पक्का बिल भुगतान के बाद देने की सहमति दी। माल उतरने के बाद आरोपी ने एचडीएफसी बैंक, रामचंद्रपुर (बिहारशरीफ) का एक चेक ड्राइवर के माध्यम से भेजा। जब उक्त चेक को रंजीत साव ने पीएनबी बैंक, कतरीसराय में जमा किया, तो बैंक द्वारा चेक पर किया गया हस्ताक्षर फर्जी पाए जाने की सूचना दी गई। पीड़ित का आरोप है कि जब उन्होंने भुगतान की मांग की तो आरोपी द्वारा उन्हें धमकियां दी जाने लगीं। खुद को ठगा हुआ महसूस करते हुए उन्होंने थाना में आवेदन देकर संबंधित ईट भट्टा संचालक के खिलाफ धोखाधड़ी का मामला दर्ज कराया। इस संबंध में थानाध्यक्ष धर्मेन्द्र कुमार ने बताया कि प्राथमिकी दर्ज कर मामले की जांच शुरू कर दी गई है। जांच के उपरांत दोषियों के खिलाफ आगे की कानूनी कार्रवाई की जाएगी।

Reg.- 480784
SINCE 1983

NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

Japani Fusing Machine

बच्चों की मुस्कान **RESIDENTIAL** राष्ट्र की शान
BIHAR CENTRAL SCHOOL
Estd.- 2005
Reestablished- 2021
Reg. No.- 229138720211127192204
9334304341
7563996997
8873996997
20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play
Group to
10th



Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

VIDHYA SAGAR ENGLISH SCHOOL
* Pursue your Dream *

ADMISSION
Open For The Session
2026-27
Nursery To Xth

Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By
Darjeeling Teachers

Transportation Available

Address - Main Road, Ben, Nalanda

बिहारशरीफ में VB-GRAMG कार्यशाला, मन की बात प्रसारण पर दिया गया जोर



बिहारशरीफ (अपना नालंदा)। बुधवार को भारतीय जनता पार्टी, बिहारशरीफ महानगर उत्तरी मंडल की ओर से नगर अध्यक्ष संदीप कुमार के नेतृत्व में बबुरबन्ना सामुदायिक भवन में "विकसित भारत-जी राम जी (VB-GRAMG)" विषय पर कार्यशाला का आयोजन किया गया। कार्यशाला में मुख्य अतिथि के रूप में जिला उपाध्यक्ष सह VB-GRAMG जिला संयोजक अरविंद पटेल एवं जिला मंत्री सह मंडल प्रभारी अमरेश कुमार उपस्थित रहे। कार्यक्रम का संचालन मंडल महामंत्री मोनू कुमार ने किया। कार्यशाला को संबोधित करते हुए जिला उपाध्यक्ष अरविंद पटेल ने कहा कि मनरेगा योजना का नाम बदलकर VB-GRAMG किया गया है। केवल नाम ही नहीं बदला गया, बल्कि इसमें कई सकारात्मक सुधार किए गए हैं, जिससे ग्रामीण क्षेत्रों के श्रमिकों को सीधा लाभ मिलेगा। उन्होंने बताया कि पहले जहां 100 दिनों के रोजगार की गारंटी थी, अब इसे बढ़ाकर 125 दिन कर दिया

गया है। साथ ही अब भुगतान की व्यवस्था भी सुदृढ़ की गई है और प्रत्येक सप्ताह मजदूरी भुगतान की गारंटी सुनिश्चित की गई है। उन्होंने कार्यकर्ताओं से आह्वान किया कि इस योजना की सही जानकारी आम जनता तक पहुंचाना हम सभी का दायित्व है। जिला मंत्री अमरेश कुमार ने आगामी 25 जनवरी को प्रसारित होने वाले मन की बात कार्यक्रम को लेकर चर्चा की। उन्होंने मंडल पदाधिकारियों एवं सभी बूथ अध्यक्षों से आग्रह किया कि वे अपने-अपने बूथों पर स्थानीय लोगों के साथ प्रधानमंत्री नरेन्द्र मोदी के इस मासिक कार्यक्रम को सुनें और उसकी जानकारी "सरल ऐप" पर अपलोड करें। उन्होंने कहा कि "मन की बात" समाज और राष्ट्र के लिए सकारात्मक कार्यों की प्रेरणा देता है। कार्यशाला में जिला आईटी सेल संयोजक अमित शान, मंडल महामंत्री मोनू कुमार, मनोज कुमार, रामजतन आर्य, बबलू कुमार, सुषमा देवी, प्रीति लोहानी, शक्ति केंद्र प्रमुख सुनील कुमार, बूथ अध्यक्ष राजदीप कुमार सहित बड़ी संख्या में भाजपा कार्यकर्ता उपस्थित रहे।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADD: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

महामना हॉकी गोल्ड कप में बालक वर्ग यूपी, बालिका वर्ग झारखंड विजेता



विजय प्रकाश उर्फ पिन्नु, बिहारशरीफ (अपना नालंदा)। बिहार स्पोर्ट्स एकेडमी एंड कॉम्प्लेक्स परिसर स्थित एस्ट्रो टर्फ हॉकी ग्राउंड में आयोजित तीन दिवसीय महामना हॉकी गोल्ड कप चैंपियनशिप का फाइनल मुकाबला बुधवार को रोमांचक माहौल में संपन्न हुआ। प्रतियोगिता के बालक और बालिका दोनों वर्गों में देश की शीर्ष टीमों ने शानदार खेल का प्रदर्शन किया।

बालक वर्ग के फाइनल मुकाबले में उत्तर प्रदेश और झारखंड की टीमों के बीच कड़ा संघर्ष देखने को मिला। निर्धारित समय तक मुकाबला बराबरी पर रहने के बाद ट्राई ब्रेकर से परिणाम निकाला गया, जिसमें उत्तर प्रदेश की टीम ने 4-3 से जीत दर्ज कर चैंपियनशिप ट्रॉफी पर कब्जा जमाया। विजेता उत्तर प्रदेश टीम को एक लाख रुपये नगद पुरस्कार प्रदान किया गया, जबकि उपविजेता झारखंड टीम को 75 हजार रुपये नगद दिए गए।

बालिका वर्ग के फाइनल में झारखंड के सिमडेगा की टीम ने प्रभावशाली खेल दिखाते हुए उत्तर प्रदेश को 2-0 से पराजित किया और खिताब अपने नाम किया। झारखंड की विजेता बालिका टीम को भी एक लाख रुपये नगद पुरस्कार से सम्मानित किया गया।

बालक वर्ग के तीसरे स्थान के मुकाबले में बिहार की बीएसएसए टीम ने असम को 2-0 से हराया। वहीं बालिका वर्ग में तीसरे स्थान के लिए बीएसएसए और झारखंड के खूंटी की टीम के बीच मुकाबला बराबरी पर छूटा, जिसके बाद शूटआउट में बीएसएसए ने 3-1 से जीत हासिल की। प्रतियोगिता के दौरान विभिन्न श्रेणियों में उत्कृष्ट प्रदर्शन करने वाले खिलाड़ियों को 'मैन ऑफ द मैच', 'बेस्ट प्लेयर', 'बेस्ट गोलकीपर' और 'फेयर प्लेयर' के पुरस्कारों से सम्मानित किया गया। समापन समारोह में जनप्रतिनिधियों, खेल पदाधिकारियों एवं बड़ी संख्या में खेलप्रेमी उपस्थित रहे।

नगरनौसा पुलिस ने चोरी कांड का खुलासा कर तीन आरोपियों को भेजा जेल

नगरनौसा (अपना नालंदा)। नगरनौसा थाना की पुलिस ने चोरी कांड का सफलतापूर्वक खुलासा करते हुए तीन आरोपियों को गिरफ्तार कर न्यायिक हिरासत में भेज दिया है। इस कार्रवाई से क्षेत्र में पुलिस की सक्रियता को लेकर लोगों में भरोसा बढ़ा है।

थानाध्यक्ष शशिरंजन कुमार मिश्रा ने जानकारी देते हुए बताया कि थाना क्षेत्र के रामचक गांव में अज्ञात चोरों द्वारा चोरी की घटना को अंजाम दिया गया था। इस संबंध में पीड़ित की ओर से नगरनौसा थाना में प्राथमिकी दर्ज कराई गई थी। मामले की गंभीरता को देखते हुए पुलिस ने त्वरित कार्रवाई करते हुए अनुसंधान शुरू किया। जांच के क्रम में तकनीकी साक्ष्य एवं गुप्त सूचना के आधार पर पुलिस ने रामचक गांव से ही तीन आरोपियों की पहचान की। इसके बाद छापेमारी कर सुजीत कुमार, गौतम कुमार एवं

सौरभ कुमार को गिरफ्तार किया गया। पूछताछ के दौरान आरोपियों ने चोरी की घटना में अपनी संलिप्तता स्वीकार की है। पुलिस द्वारा आवश्यक कानूनी प्रक्रिया पूरी करने के बाद तीनों आरोपियों को न्यायालय में प्रस्तुत किया गया, जहां से उन्हें जेल भेज दिया गया।

थानाध्यक्ष ने बताया कि क्षेत्र में लगातार बढ़ रही चोरी की घटनाओं पर अंकुश लगाने के लिए पुलिस सतर्कता के साथ कार्रवाई कर रही है। उन्होंने आम लोगों से भी अपील की कि किसी भी संदिग्ध गतिविधि की सूचना तुरंत पुलिस को दें, ताकि समय रहते अपराध पर रोक लगाई जा सके।

पुलिस की इस कार्रवाई से रामचक गांव सहित आसपास के इलाकों में राहत की भावना है। स्थानीय लोगों ने चोरी कांड के खुलासे को लेकर नगरनौसा पुलिस की सराहना की है।

अतबल चक में पुलिस की छापेमारी, हजार लीटर अर्धनिर्मित शराब नष्ट

थरथरी (अपना नालंदा)। थरथरी थाना क्षेत्र के अतबल चक गांव में पुलिस ने छापेमारी कर छोवा-गुड़ से तैयार करीब एक हजार लीटर अर्धनिर्मित देशी शराब बरामद की। बरामद अर्धनिर्मित शराब को मौके पर ही नष्ट कर दिया गया। थानाध्यक्ष संजय कुमार ने बताया कि गुप्त सूचना के आधार पर यह कार्रवाई की गई।

उन्होंने कहा कि बिहार में पूर्ण शराबबंदी लागू है और शराबबंदी कानून का उल्लंघन करने वालों के खिलाफ सख्त कार्रवाई की जाएगी।

थानाध्यक्ष ने यह भी स्पष्ट किया कि अवैध शराब निर्माण, बिक्री एवं परिवहन पर रोक लगाने के लिए पुलिस द्वारा लगातार छापेमारी अभियान चलाया जा रहा है, जो आगे भी जारी रहेगा।

DPRC
डेज फिजियोथेरेपी
एण्ड
रिहैबिलिटेशन सेन्टर

पता - डेज हाईट्स, डी.आर.सी.सी. मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।

**बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र**



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

**We
Work
Together**

सेवा - सम्मान - समर्पण

DISCIPLE CONVENT
SCHOOL
ADMISSION

Estd. 2023

Open for session 2026_27

Enroll Now


Join our school and embark on a journey of excellence.

Bich Bazar Silao

Phone Number **7979055154**

Udise- 10271905301
Reg no.- 22913952024829123018

सरकार द्वारा मान्यता प्राप्त



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)
PRE NURTURE FOUNDATION FOR
NTSE | OLYMPIAD | IJSO
Phy | Chem | Maths | Bio | Eng | SST

XI | XII (CBSE/BSEB)
JEE (Mains/Adv) & NEET
Phy | Chem | Maths | Bio | Eng

New Batch Announced
for Class VI to X with foundation from

Session (2026-27)


28 Jan

**Saraswati Puja
& Republic Day Offer**

FREE ADMISSION

Batch Time : 4:00 PM to 6:00 PM

Our Classroom Advantage :



**Expert
Faculty**




**Weekly
Scholarship**



**Study
Material**




**CCTV
Campus**



**Weekly
Test**



**Doubts
Counter**



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

कोचरा में मेडियेशन फॉर नेशन 2 पर विधिक जागरूकता कार्यक्रम आयोजित



बिहारशरीफ (अपना नालंदा)। इस्लामपुर प्रखंड के कोचरा स्थित कुशवाहा भवन में बिहार राज्य विधिक सेवा प्राधिकार के तत्वावधान में तथा पटना उच्च न्यायालय के मुख्य न्यायाधीश के निर्देशन में “मेडियेशन फॉर नेशन 2” विषय पर विधिक जागरूकता कार्यक्रम का आयोजन किया गया। कार्यक्रम का आयोजन नालंदा जिला विधिक सेवा प्राधिकार के अध्यक्ष सह जिला जज गुरुविन्दर सिंह मलहोत्रा एवं प्राधिकार के सचिव राजेश कुमार गौरव तथा अनुमंडलीय विधिक सेवा समिति हिलसा के अध्यक्ष सह एडीजे आलोक कुमार पाण्डेय और सचिव सह एसडीजेएम शोभना स्वेतांकी के संयुक्त तत्वावधान में किया गया। कार्यक्रम का संचालन पैनल अधिवक्ता विजय कुमार एवं हिलसा अनुमंडल कार्यालय स्थित लीगल सर्विस सेंटर में प्रतिनियुक्त पीएलवी आलोक कुमार के कुशल नेतृत्व में हुआ। इस अवसर पर ग्रामीणों एवं आम लोगों को मध्यस्थता (मेडियेशन) के माध्यम से विवाद समाधान से जुड़ी महत्वपूर्ण कानूनी जानकारी दी गई। पैनल अधिवक्ता विजय कुमार ने अपने संबोधन में बताया कि “मेडियेशन फॉर नेशन 2” भारत के न्यायिक तंत्र की एक महत्वपूर्ण पहल है, जिसका उद्देश्य विवादों का शीघ्र, सुलभ एवं सौहार्दपूर्ण समाधान सुनिश्चित करना है। उन्होंने कहा कि इस अभियान को देश के माननीय न्यायाधीशों, विशेषकर उच्च न्यायालयों के मुख्य न्यायाधीशों का सक्रिय समर्थन प्राप्त है। माननीय न्यायमूर्ति संगम कुमार साहू द्वारा इस पहल को बढ़ावा देने पर विशेष बल दिया गया है। उन्होंने बताया कि माननीय मुख्य न्यायाधीश के मार्गदर्शन में यह संदेश दिया गया है कि मध्यस्थता न्याय का सरल, त्वरित और मानवीय माध्यम है। न्यायालयों पर बढ़ते मुकदमों के बोझ को कम करने में मध्यस्थता अत्यंत प्रभावी सिद्ध हो रही है। आपसी

सहमति से विवादों का समाधान समाज में शांति, विश्वास और सौहार्द को बढ़ावा देता है। मध्यस्थता के माध्यम से समय, धन और मानसिक तनाव की भी बचत होती है। यह पारिवारिक, वैवाहिक, संपत्ति, श्रम एवं वाणिज्यिक विवादों में विशेष रूप से उपयोगी है। साथ ही, मेडियेशन एक्ट 2023 की भावना को जन-जन तक पहुंचाने और न्याय व्यवस्था को अधिक जनहितैषी व प्रभावी बनाने पर जोर दिया गया। कार्यक्रम के दौरान यह संदेश भी दिया गया कि विवादों को अदालत तक ले जाने से पहले मध्यस्थता को अवसर देना चाहिए, क्योंकि संवाद ही स्थायी समाधान का मार्ग है। न्याय केवल निर्णय नहीं, बल्कि समाधान है, और जब समाधान संवाद से निकलता है, तो वही सच्चा न्याय होता है। अंत में पीएलवी आलोक कुमार ने जानकारी दी कि हिलसा एवं बिहार शरीफ में आगामी 14 मार्च 2026 को राष्ट्रीय लोक अदालत का आयोजन किया जाएगा, जिसमें सभी सुलहनीय एवं अन्य मामलों का निपटारा किया जाएगा। उन्होंने अधिक से अधिक लोगों से इसका लाभ उठाने की अपील की। साथ ही बाल विवाह मुक्त भारत अभियान पर चर्चा करते हुए बताया कि कानूनन विवाह के समय लड़की की आयु 18 वर्ष तथा लड़के की आयु 21 वर्ष से अधिक होनी चाहिए। इसके लिए वर्ष 2006 में कानून बनाया गया था, जो 1 नवंबर 2007 से लागू है। इस मौके पर छोटेलाल कुमार, शिवनाथ कुमार, गिरानी देवी, मुन्नी देवी, कामनी देवी, पंकी देवी, वालमीकि प्रसाद, विरजूसाव, रविन्द्रकुमार, विजय सिंह, अजीत कुमार, रामजी महतो, सीताराम महतो, कुलदीप मेहता, सूर्यमणी देवी, खुशबू कुमारी, रामतारा देवी, संगम कुमारी, साधना देवी, नीलम देवी, रानी देवी, रेखा देवी, नूतन देवी, अशोक कुमार अरुण चौरसिया, रुवी वर्मा, एवं ग्रामीण जनता मौजूद रहे।

चैनपुर में अखंड कीर्तन से पूर्व कलश यात्रा, भक्तिमय माहौल में उमड़े श्रद्धालु



हरनौत (अपना नालंदा)। प्रखंड क्षेत्र के चैनपुर गांव स्थित शिव मंदिर परिसर में आयोजित होने वाले श्री श्री अखंड कीर्तन जाप (24 घंटे) को लेकर बुधवार को भव्य कलश यात्रा निकाली गई। अखंड कीर्तन का शुभारंभ गुरुवार से किया गया है, जबकि इससे एक दिन पूर्व आयोजित कलश यात्रा में बड़ी संख्या में महिला-पुरुष श्रद्धालुओं ने भाग लेकर क्षेत्र को भक्तिमय वातावरण से सराबोर कर दिया। कलश यात्रा के लिए श्रद्धालु बख्तियारपुर प्रखंड के ग्यासपुर गांव स्थित गंगा नदी के तट पर पहुंचे। इस दौरान तीन बस, चारपहिया वाहन तथा करीब एक दर्जन मोटरसाइकिलों से श्रद्धालु ग्यासपुर पहुंचे। बसें ग्यासपुर बाजार तक गईं, जबकि अन्य वाहन फिफा पुल से होकर नदी के दूसरे छोर पर पहुंचे। बड़ी संख्या में महिला श्रद्धालु फिफा पुल पार कर पैदल गंगा तट तक पहुंचीं और वहां विधिवत जलभरण किया। मौके पर पटना से आए पंडित शिवम पांडेय एवं पंडित शंकर पांडेय ने मुख्य जजमान सहित अन्य श्रद्धालुओं को विधि-विधान से गंगा स्नान कराया। इसके बाद पूजा-अर्चना कराकर गौरी-गणेश, वरुण देव, नवग्रह, जल माता, स्थल माता एवं गंगा माता सहित अन्य देवी-देवताओं का पूजन संपन्न कराया गया। पंडितों ने बताया कि गंगा जल से कलश भरने का उद्देश्य पवित्रता, शुभता एवं दैवीय ऊर्जा को आत्मसात करना है। कलश को सभी देवी-देवताओं एवं तीर्थों का प्रतीक माना जाता है

जिसके जल से अभिषेक और छिड़काव करने पर नकारात्मक ऊर्जा दूर होती है तथा घर-परिवार में सुख-समृद्धि का वास होता है। विशेष रूप से शुभ कार्यों के आरंभ एवं कलश यात्रा के दौरान यह परंपरा अत्यंत महत्वपूर्ण मानी जाती है। पूजा के उपरांत श्रद्धालु सिर पर कलश लेकर फिफा पुल के रास्ते ग्यासपुर पहुंचे, जहां से वे पुनः बस एवं अन्य वाहनों में सवार होकर बख्तियारपुर पुरानी रोड एवं एनएच-20 होते हुए हरनौत पहुंचे। हरनौत के बहादुरपुर मोड़ पर सीमा पूजन किया गया। इसके बाद डीजे की धुन पर बजते भक्ति गीतों के साथ श्रद्धालु नाचते-झूमते हुए पूरे क्षेत्र का भ्रमण करते हुए शिव मंदिर परिसर पहुंचे, जहां विधिवत कलश की स्थापना की गई। कार्यक्रम स्थल पर मौजूद समाजसेवी सुरेश सिंह ने बताया कि गांववासियों के सहयोग से मंदिर परिसर में तीन दिवसीय भक्ति अनुष्ठान का आयोजन किया गया है। इस अनुष्ठान के अंतर्गत अखंड कीर्तन, पूजा-पाठ एवं अन्य धार्मिक कार्यक्रम संपन्न होंगे। उन्होंने बताया कि इस वर्ष 131 श्रद्धालुओं ने कलश यात्रा में भाग लिया, जिससे आयोजन की भव्यता और आस्था का स्वरूप और भी सशक्त हो गया है। आयोजकों के अनुसार अखंड कीर्तन का समापन शुक्रवार को विधिवत पूजा एवं प्रसाद वितरण के साथ किया जाएगा। पूरे कार्यक्रम को लेकर चैनपुर गांव सहित आसपास के क्षेत्रों में श्रद्धा, उल्लास और भक्ति का माहौल बना हुआ है।

तालाब में डूबने से वृद्ध मजदूर की मौत, गांव में शोक

मोहम्मद जियाउद्दीन, इस्लामपुर (अपना नालंदा)। इस्लामपुर थाना क्षेत्र के पचलोवा गांव के समीप स्थित तालाब में डूबने से विदेश्वर मांझी (करीब 70 वर्ष) नामक वृद्ध मजदूर की मौत हो गई। घटना सोमवार की संध्या की बताई जा रही है। प्राप्त जानकारी के अनुसार, गांव के पूर्व दिशा में स्थित पानी से भरे तालाब के किनारे शौच के बाद पानी छूने के दौरान वृद्ध मजदूर का पैर फिसल गया, जिससे वह तालाब में गिर पड़े। ग्रामीणों के अनुसार, मृतक की उम्र अधिक होने

के कारण उनकी आंखों की रोशनी कमजोर थी। साथ ही तालाब में जलकुंभी फैली होने के कारण संतुलन बिगड़ने से उनके गिरने की आशंका जताई जा रही है। घटना की जानकारी ग्रामीणों को मंगलवार की सुबह मिली, जिसके बाद स्थानीय पुलिस को सूचना दी गई। सूचना मिलते ही पुलिस मौके पर पहुंची और शव को तालाब से निकलवाकर पोस्टमार्टम के लिए बिहारशरीफ सदर अस्पताल भेज दिया। घटना के बाद मृतक के परिजनों का रो-रोकर बुरा हाल है। गांव में शोक की लहर व्याप्त है।

श्रवण कुमार ने रोजगार मेले को बताया युवाओं के भविष्य का मजबूत आधार



सुजीत कुमार, पटना (अपना नालंदा)। राज्य में युवाओं को रोजगार और स्वरोजगार से जोड़ने के उद्देश्य से नीतीश कुमार के नेतृत्व में चल रही सरकार दृढ़ संकल्प के साथ कार्य कर रही है। यह बात ग्रामीण विकास एवं परिवहन विभाग के मंत्री श्रवण कुमार ने बुधवार को कही। वे दीन दयाल उपाध्याय ग्रामीण कौशल योजना के अंतर्गत जीविका प्रखंड-कुढ़नी द्वारा आयोजित रोजगार सह मार्गदर्शन मेला के उद्घाटन अवसर पर संबोधित कर रहे थे।

स्थानीय राजकीय बुनियादी विद्यालय, अनंत कमतौल, चंद्रहटी परिसर में आयोजित इस मेले का विधिवत उद्घाटन मंत्री श्रवण कुमार, जीविका की जिला परियोजना प्रबंधक श्रीमती अनीशा, प्रखंड प्रमुख, मुखिया, प्रखंड परियोजना प्रबंधक सुधीर कुमार सहित अन्य अतिथियों ने दीप प्रज्ज्वलित कर किया। कार्यक्रम की शुरुआत जीविका दीदियों द्वारा स्वागत गीत एवं पौधारोपण के साथ की गई।

मेले में टाटा मोटर्स, क्वेस कॉर्प, एलएंडटी, गोपीन लिमिटेड, आरसेटीआई, डीआरसीसी सहित 13 से अधिक प्रतिष्ठित संस्थानों ने भाग लिया। इस दौरान कुल 5491 युवाओं का निबंधन किया गया, जिनमें से 213 युवाओं को सीधी भर्ती के लिए जॉब ऑफर लेटर प्रदान किए गए। वहीं, आरसेटीआई द्वारा 345 युवाओं का स्वरोजगार प्रशिक्षण हेतु निबंधन किया गया। शेष निबंधित युवाओं का काउंसलिंग कर उनकी योग्यता एवं रुचि के अनुसार रोजगार अथवा स्वरोजगार के अवसर उपलब्ध कराए जाएंगे।

मंत्री श्रवण कुमार ने कहा कि जीविका कार्यक्रम महिला सशक्तीकरण, रोजगार और स्वरोजगार के क्षेत्र में एक मिसाल बन चुका है। उन्होंने ग्रामीण युवाओं को रोजगार से जोड़ने में ऐसे मेलों को महत्वपूर्ण कदम बताया। कार्यक्रम के दौरान गो ग्रीन अपैरल लिमिटेड में चयनित अभ्यर्थियों के बीच मंत्री द्वारा नियोजन पत्र भी वितरित किए गए।

नितिन नवीन को लीफ आर्ट से अंतरराष्ट्रीय कलाकार मधुरेंद्र कुमार की अनोखी बधाई



पटना (अपना नालंदा)। भारतीय जनता पार्टी के नवनिर्वाचित राष्ट्रीय अध्यक्ष नितिन नवीन के मंगलवार को औपचारिक रूप से पदभार संभालने के बाद देशभर में उन्हें बधाई देने का सिलसिला जारी है। इस अवसर पर नरेंद्र मोदी, राजनाथ सिंह और अमित शाह सहित कई वरिष्ठ नेताओं ने सोशल मीडिया के माध्यम से शुभकामनाएं दीं।

इसी क्रम में भारत के चर्चित अंतरराष्ट्रीय लीफ आर्टिस्ट मधुरेंद्र कुमार ने बेहद अनोखे और रचनात्मक अंदाज में नितिन नवीन को बधाई दी। उन्होंने मात्र तीन सेंटीमीटर लंबे पीपल के हरे पत्ते पर नितिन नवीन की सजीव तस्वीर उकेरकर अपनी कला का अद्भुत प्रदर्शन किया। इस कलाकृति को तैयार करने में कलाकार को लगभग तीन घंटे का समय

लगा, जिसमें बारीकियों और सूक्ष्मता का विशेष ध्यान रखा गया। मधुरेंद्र कुमार ने बताया कि लीफ आर्ट एक अत्यंत कठिन और धैर्य की मांग करने वाली कला है, जिसमें छोटी-सी चूक भी पूरी रचना को प्रभावित कर सकती है। इसके बावजूद उन्होंने पूरी निष्ठा और समर्पण के साथ यह कलाकृति तैयार की, जो अब लोगों के बीच आकर्षण का केंद्र बनी हुई है।

उनकी यह अनूठी कलाकृति सोशल मीडिया पर तेजी से वायरल हो रही है। कला प्रेमियों के साथ-साथ राजनीतिक क्षेत्र से जुड़े लोगों ने भी इस अभिनव प्रयास की सराहना की है। कला के माध्यम से दी गई यह बधाई न केवल रचनात्मकता का उदाहरण है, बल्कि यह दर्शाती है कि कला हर क्षेत्र से जुड़कर अपनी अलग पहचान बना सकती है।

कर्पूरी ठाकुर जयंती को ऐतिहासिक बनाने में जुटी जदयू, सीएम करेंगे उद्घाटन



सुजीत कुमार, पटना (अपना नालंदा)। आगामी 24 जनवरी को जनता दल (यू) प्रदेश कार्यालय स्थित कर्पूरी सभागार में भारत रत्न, सामाजिक न्याय के महान पुरोधा कर्पूरी ठाकुर की 102वीं जयंती समारोह पूरे भव्यता और उत्साह के साथ मनाया जाएगा। इस अवसर पर कार्यक्रम का विधिवत शुभारंभ पार्टी के राष्ट्रीय अध्यक्ष सह मुख्यमंत्री नीतीश कुमार द्वारा दीप प्रज्ज्वलित कर किया जाएगा। जयंती समारोह को ऐतिहासिक और सफल बनाने के उद्देश्य से बुधवार को जनता दल (यू) प्रदेश कार्यालय में एक महत्वपूर्ण तैयारी बैठक आयोजित की गई। बैठक में पटना महानगर एवं पटना ग्रामीण संगठन जिलों के पार्टी पदाधिकारी और कार्यकर्ता बड़ी संख्या में शामिल हुए।

बैठक की अध्यक्षता अति पिछड़ा प्रकोष्ठ के प्रदेश अध्यक्ष सह पूर्व सांसद चंदेश्वर प्रसाद चंद्रवंशी ने की। उन्होंने कहा कि जननायक

कर्पूरी ठाकुर के आदर्शों, सिद्धांतों और सामाजिक न्याय की भावना को जन-जन तक पहुंचाना ही इस जयंती समारोह का मुख्य उद्देश्य है। उन्होंने कार्यकर्ताओं से आह्वान किया कि आयोजन को भव्य, सफल और स्मरणीय बनाने के लिए पूरी निष्ठा और समर्पण के साथ जुटें।

चंद्रवंशी ने कहा कि कर्पूरी ठाकुर का जीवन संघर्ष, समानता और वंचितों के उत्थान के लिए समर्पित रहा है, और उनके विचार आज भी प्रासंगिक हैं। इस अवसर पर सभी नेताओं और कार्यकर्ताओं की सक्रिय भागीदारी आवश्यक है। बैठक में मुख्यालय प्रभारी अनिल कुमार, प्रो. नवीन आर्य चंद्रवंशी, महिला प्रकोष्ठ की प्रदेश अध्यक्ष सह प्रवक्ता डॉ. भारती मेहता, प्रदेश महासचिव सह मुख्यालय प्रभारी वासुदेव कुशवाहा, प्रदेश प्रवक्ता अंजुम आरा, विनोद कुमार सिंह, पटना ग्रामीण जिलाध्यक्ष अशोक कुमार सिंह सहित अनेक वरिष्ठ नेता एवं कार्यकर्ता उपस्थित रहे।

हाईवे किनारे अवैध बालू मंडी से बढ़ा हादसों का खतरा, राहगीर परेशान



हरनौत (अपना नालंदा)। राष्ट्रीय राजमार्ग 31ए (हरनौत-सकसोहरा पथ) पर हरनौत बाजार से किचनी गांव के बीच बालू कारोबारियों द्वारा सड़क किनारे अवैध रूप से बालू की मंडी सजा दी गई है। हाईवे के दोनों ओर बालू के ढेर लगाए गए हैं, वहीं थ्रेसर और मार्बल जैसी भारी सामग्री भी सड़क किनारे रखी गई है। इससे इस व्यस्त मार्ग पर आवागमन करने वाले वाहन चालकों और पैदल राहगीरों को भारी परेशानी का सामना करना पड़ रहा है। सड़क पर बिखरी बालू के कारण दोपहिया और चारपहिया वाहनों के पहिए फिसल रहे हैं, जिससे दुर्घटनाओं की आशंका लगातार बनी हुई है। स्थानीय लोगों के अनुसार, इस मार्ग पर पहले भी कई सड़क हादसे हो चुके हैं, बावजूद इसके प्रशासन द्वारा अब तक कोई ठोस कार्रवाई नहीं की गई है। पैदल चलने वाले राहगीरों को सबसे अधिक दिक्कत हो

रही है, क्योंकि उन्हें डर बना रहता है कि पीछे या सामने से तेज रफ्तार वाहन टक्कर न मार दे।

यह मार्ग फतुहां से दनियावां, नगरनौसा, रामघाट, चंडी, नरसंडा बाजार, हरनौत के निमाकोल, रुपसपुर चौक, किचनी, छतियाणा, बेलछी और सकसोहरा होते हुए बाढ़ तक जाता है। लगभग 107 किलोमीटर लंबा यह राष्ट्रीय राजमार्ग दो लेन का है, जिस पर करीब 600 करोड़ रुपये की लागत आई है। इसके बावजूद सड़क सुरक्षा मानकों की अनदेखी चिंता का विषय बनी हुई है।

इस संबंध में हरनौत क्षेत्र के राष्ट्रीय उच्च पथ प्रमंडल के सहायक अभियंता निशांत कुमार ने बताया कि मामले की जांच के लिए स्थल निरीक्षण किया जाएगा। स्थानीय लोगों ने प्रशासन से अविलंब अवैध बालू मंडी हटाने और सड़क को सुरक्षित बनाने की मांग की है।



अपना नालन्दा


अपना शहर, अपना खबर

सत्य, सरोकार और संघर्ष का एक वर्ष
अपना नालन्दा डिजिटल हिंदी दैनिक

प्रथम वर्षगांठ विशेष

26 जनवरी 2026

आप लोगों का अपना लोकप्रिय
डिजिटल हिंदी दैनिक
“अपना नालन्दा”
आपके विश्वास, सहयोग और
स्नेह के साथ
सफलतापूर्वक अपना प्रथम वर्ष
पूर्ण कर रहा है।



40 हजार पाठकों तक प्रतिदिन सीधी पहुँच अपना नालन्दा डिजिटल हिंदी दैनिक
प्रतिदिन WhatsApp सहित सभी प्रमुख सोशल मीडिया प्लेटफॉर्म

इस गौरवपूर्ण अवसर पर अपने संस्थान / व्यवसाय / संगठन का विज्ञापन देकर
हज़ारों नहीं, दसियों हज़ार पाठकों तक अपनी पहचान बनाइए।

विज्ञापन दरें (प्रथम वर्षगांठ विशेष पैकेज)


फुल पेज विज्ञापन – ₹10,000/-

हाफ पेज विज्ञापन – ₹5,000/-

क्वार्टर पेज विज्ञापन – ₹3,000/-

संपर्क करें:

apnanalandaofficial881@gmail.com



9031468165
9608311251